

शान्ति स्वरूपको चुम्बक बनेर चारैतर्फ शान्तिको किरणहरू फैलाऊ

आज परम पवित्र बाबा पवित्र हंसहरूसँग मिलन मनाउन आउनु भएको छ। यो न्यारा र प्यारा मेला केवल तिमी सर्वश्रेष्ठ आत्माहरूले अनुभव गर्न सक्छौ, त्यो पनि अहिले मात्र अनुभव गर्न सक्छौ। बच्चाहरूको स्नेहको रेसपोन्स (जवाफ) दिनको लागि बाबा आउनु भएको छ। बच्चाहरूले स्नेहको रेसपोन्स सेवामा संगठित रूपमा सहयोग गरेर देखायौ। बापदादा स्नेह रूपी संगठनलाई देखेर अति हर्षित भइरहनु भएको छ। लगनका साथ प्रकृति र कलियुगी आसुरी सम्प्रदायको विघ्नहरूलाई पार गर्दै निर्विघ्न कार्य समाप्त गर्नु, यो सहयोग र लगनको रिटर्नमा बापदादाले बच्चाहरूमाथि बधाइको पुष्पहरूको वर्षा गरिरहनु भएको छ। बाबाको कार्य सो मेरो कार्य, यही लगनमा सफलताको बधाइ छ। यो एक संगठनको शक्तिको पहिलो कार्य अहिले आरम्भ गरेका छौ। अहिले नमूनाको रूपमा गरेका छौ। अब त तिम्रो रचनाले अझ वृद्धि हुँदै अझ विशाल कार्यको लागि निमित्त बनाउनेछ। संगठित शक्तिको अगाडि भिन्न-भिन्न प्रकारका विघ्न कसरी सहज समाप्त हुन पुग्छ, यो कुराको अनुभव गर्नु। सबैको एक श्रेष्ठ संकल्प— “सफलता हाम्रो जन्म सिद्ध अधिकार हो”, यस संकल्पले कार्यलाई सफल बनायो। बच्चाहरूको हिम्मत-उल्लास, मेहनत र स्नेहलाई देखेर बापदादा पनि हर्षित भइरहनु भएको छ।

यस संगठनले विशेष के पाठ सिकायो? थाहा भयो? कुनै पनि कार्य हुन्छ भने त्यसले पछिको लागि पाठ पनि सिखाउँछ, के पाठ पढ्यौ? (सहन गर्ने) अब त यो पाठ अभै पढ्नु छ। यस कार्यले भविष्यको लागि प्राक्टिकल पाठ पढायो— “सदा डबल लाइट बनेर एवररेडी कसरी रहने।” जो डबल लाइट हुन्छ उसले स्वयंलाई हर कुरामा सहजै सफलता स्वरूप बनाउन सक्छ। जस्तो समय जस्तो परिस्थिति त्यस्तै आफूलाई सरल रीतिले चलाउन सक्छ। मनद्वारा सदा मग्न अवस्थामा रहन सक्छ।

आज त केवल बच्चाहरूलाई मेहनतको बधाइ दिन आएको हुँ। अझ भविष्यमा विशाल कार्य गर्दै जाऊ, बढ्दै जाऊ। बापदादाले तिमिले भन्दा धेरै सबै कार्य देख्नुभयो। तिमी त स्थूल साधनहरूको कारणले कहिले पुग्न सक्छौ, कहिले पुग्न सक्दैनौ। बापदादालाई हर स्थानमा पुग्नको लागि कति समय लाग्छ? जे तिमिले देखेनौ त्यो बापदादाले देख्नु भयो। बाबाको स्नेहले नै पाउ दबाउँछ। निमित्त दिल्लीवाला बने तर सबै ब्राह्मण आत्माहरूको सहयोगबाट जुन बच्चाहरू सेवाको मैदानमा आए, सेवाको पहाडलाई अँगुली दिए, ती सबै बच्चाहरूलाई बापदादा स्नेह र सदा साथको छत्रछायाँ भित्र याद प्यार सहित पाउ दबाइरहनु भएको छ। थाकेका त छैनौ नि! निमित्त भन्नमा विदेशी आउँछन् तर हुन् स्वदेशी। उनीहरूले पनि धेरै राम्रो लगनबाट अथक बनेर भारतका कुम्भकर्णहरूलाई जगाउनको लागि सफलतापूर्वक कार्य गरे, त्यसैले बापदादा सबैलाई नम्बरवनको टाइटल दिनु हुन्छ। सुन्यौ विदेशीहरूले? यस्तो पनि दिन आउनेछ, विदेशमा पनि धेरै ठूलो कार्य हुनेछ। सबै खुशीमा नाँचिरहेका छन्।

आजको यस मधुर मेलाको विशेष यादगार बनिरहेको छ। बापदादालाई पनि यो विशाल मेला अति प्रिय छ। जो बच्चाहरू टाढा-टाढाबाट मेहनत गरेर लगनका साथ आइपुगेका छन्, उनीहरू सबैलाई बापदादाले विशेष यादप्यार दिइरहनु भएको छ। स्नेहले टाढालाई पनि समीप ल्याउँछ। भारतका टाढा रहनेहरूले पनि स्नेहको बन्धनमा सहयोगको लगनमा समीप अनुभव गरिरहेका छन्, त्यसैले भारतवासी देशको हिसाबले टाढा रहने बच्चाहरूलाई बापदादाले विशेष स्नेह दिइरहनु भएको छ। धेरै भोला र

२०७२ मंसिर ६ आइतबार २२-११-२०१५ प्रातः मुरली “अव्यक्त बापदादा” रिवाइज ०७.०३.८१ मधुबन

धेरै प्यारा छन् त्यसैले भोलानाथ बाबाको विशेष स्नेहको दृष्टि यस्ता बच्चाहरूमाथि हुन्छ। सबै आफूलाई यति धेरै श्रेष्ठ पद्मापद्म भाग्यशाली सम्झन्छौ हैन ? अच्छा !

अब आगामी वर्षमा के गर्नु छ ? जे गन्यौ धेरै राम्रो गन्यौ, अब अगाडि के गर्नु छ ? वर्तमान समय विश्वको धेरैजसो आत्माहरूलाई सबैभन्दा धेरै आवश्यकता छ— सच्चा शान्तिको। अशान्तिका अनेक कारणहरू दिन प्रतिदिन बढिरहेका छन् र अभ्र बढ्दै जानेछ। यदि स्वयं अशान्त छैन भने पनि अरूको अशान्तिको वायुमण्डल, अशान्तिको भाइब्रेशन्सले अन्यलाई पनि आफूतर्फ तान्छ। चलन, रहन, खानपानमा, कार्य गर्नमा, सबैमा अशान्तिको वातावरणले शान्त अवस्थामा रहन दिदैन अर्थात् अरूको अशान्तिको प्रभाव पनि आत्मामा पर्छ। अशान्तिको, तनावको अनुभव बढ्नेछ। त्यस्तो समयमा तिमी शान्तिको सागरका बच्चाहरूको सेवा के हुन्छ ? जस्तो कहीं आगो लाग्यो भने शीतल पानीद्वारा आगोलाई निभाएर गर्मी वायुमण्डललाई शीतल बनाइन्छ। त्यस्तै आजकल तिमीहरू सबैको विशेष स्वरूप ‘मास्टर शान्तिको सागर’ इमर्ज हुनु पर्छ। मन्सा संकल्पबाट शान्त स्वरूपको स्थितिद्वारा चारैतर्फ शान्तिको किरणहरू फैलाऊ। यस्तो शक्तिशाली स्वरूप बनाऊ जसले गर्दा अशान्त आत्माहरूले अनुभव गरून् कि सारा विश्वको कुनामा यी केही आत्माहरू शान्तिको दान दिनेवाला मास्टर शान्तिको सागर हुन्। जस्तै, चारैतर्फ अन्धकार होस् अनि एक कुनामा बत्ती बलिरहेको छ भने सबैको ध्यान स्वतः नै बत्ती तर्फ जान्छ। त्यस्तै सबैको आकर्षण होस्— चारैतर्फ अशान्तिको बीचमा यहाँबाट शान्ति प्राप्त हुन सक्छ। शान्ति स्वरूपको चुम्बक बन, जुन टाढैबाट अशान्त आत्माहरूलाई तान्न सकियोस्। नयनद्वारा शान्तिको वरदान देऊ। मुखद्वारा शान्ति स्वरूपको स्मृति दिलाऊ। संकल्पद्वारा अशान्तिको संकल्पहरूलाई मर्ज गरेर शान्तिको भाइब्रेशन्स फैलाऊ। यही विशेष कार्य अर्थ यादको विशेष विधिद्वारा सिद्धि प्राप्त गर।

यस वर्षमा विशेष, जुन भक्तहरूले तिम्रो महिमा गर्छन्— शान्ति देवा, यही स्वरूपलाई प्रकट गर। अभ्यास गर— म आत्माको शान्त स्वरूपको भाइब्रेशनले कहाँसम्म कार्य गर्छ। शान्तिको भाइब्रेशन नजिकको आत्माहरूसम्म पुग्छ वा टाढासम्म पनि पुग्छ ? अशान्त आत्मामा आफ्नो शान्तिको भाइब्रेशन्सको अनुभव गरेर हेर। बुझ्यौ— के गर्नु छ ? अच्छा— अब त मिल्दै रहनेछु।

सबै सदा स्नेहमा रहने, हर कार्यमा सदा सहयोगी, मोहब्बतबाट मेहनतलाई समाप्त गर्ने, सदा अथक, बापदादाको छत्रछायाँ भित्र रहने, सदा विघ्न विनाशक यस्ता श्रेष्ठ आत्माहरूलाई बापदादाको यादप्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग एवं नमस्ते।

१) उडीसा तथा कर्नाटक जोनका भाइ/बहिनीहरूसँग व्यक्तिगत भेटघाट

तिमीहरू सबैको कति श्रेष्ठ भाग्य छ, बच्चाहरूसँग मिल्न बाबा स्वयं आउनुहुन्छ। यही भाग्यलाई स्मरण गरेर सदा हर्षित रहने गर, बाबा हाम्रो लागि आउनु भएको छ। मैले भगवान्लाई प्राप्त गरें। भगवान्लाई आफ्नो प्रेममा बाँध्न पायौ, अरू के चाहियो ? यस्तो नशामा रह्यौ भने माया भाग्छ। मायालाई त सबैले तलाक दिइसकेका छौ हैन ! तलाक दिनु अर्थात् संकल्पमा पनि नआओस्। मन्साबाट पनि समाप्त गर्नु— यो भयो तलाक (सम्बन्ध बिच्छेद)। त्यसैले तलाक दिइसकेका छौ हैन ? तिमीहरू सबै कति भाग्यशाली छौ, टाढा-टाढाबाट बाबाले आफ्नो बच्चाहरूलाई खोज्नुभयो, त्यसैले सदा आफूलाई लामो समयको बिछोड पश्चात् भेटिएको बच्चा सम्भ।

२) फरिश्ता समान स्थिति बनाउनको लागि आफूलाई बाबाको छत्रछायाँमा सम्भ

आफूलाई सदा बाबाको यादको छत्रछायाँमा अनुभव गर्छौ ? जति-जति यादमा रहन्छौ, उति अनुभव गर्छौ— म एकलै छैन, बापदादा सदा साथ हुनुहुन्छ । कुनै पनि समस्या अगाडि आयो भने आफूलाई कम्बाइण्ड अनुभव गर्छौ, त्यसैले आत्तिदैनौ । कम्बाइण्ड रूपको स्मृतिद्वारा कुनै पनि मुश्किल कार्य सहज हुन जान्छ । कहिले पनि कुनै यस्तो कुरा अगाडि आयो भने बापदादाको स्मृतिमा रहँदै आफ्नो बोभ बाबा माथि राखिदेऊ, अनि हल्का हुनेछौ किनकि बाबा ठूलो हुनुहुन्छ, तिमी सानो बच्चा हो । ठूलोमाथि नै बोभ राखिन्छ । बोभ बाबामाथि राखिदियो भनेसदा आफूलाई खुशी अनुभव गर्छौ । फरिश्ता समान नाच्दै रहन्छौ । दिन रात २४ घण्टा मनद्वारा डान्स गरिरहनेछौ । देह अभिमानमा आउनु अर्थात् मानव बन्नु । देही-अभिमानी बन्नु अर्थात् फरिश्ता बन्नु । सदैव बिहान उठ्नासाथ आफ्नो फरिश्ता स्वरूपको स्मृतिमा रहने गर अनि खुशीमा नाच्दै रह्यौ भने कुनै पनि कुरा अगाडि आयो भने पनि त्यसलाई खुशी-खुशीले पार गर्नेछौ । जस्तै देखाउँछन् देवीहरूले असुरहरू माथि डान्स गरेको । त्यसैले फरिश्ता स्वरूपको स्थितमा रह्यौ भने आसुरी कुरा माथि पनि खुशीको डान्स गर्दै रहनेछौ । फरिश्ता बनेर फरिश्ताको दुनियाँमा जानेछौ । फरिश्ताहरूको दुनियाँ सदा स्मृतिमा रहन्छ ।

३) पाप कर्महरूबाट छुटकारा पाउने साधन हो— लाइट हाउसको स्थिति

सबैले आफूलाई लाइट हाउस अनि माइट हाउस सम्झन्छौ ? जहाँ लाइट हुन्छ त्यहाँ कुनै पनि पाप कर्म हुँदैन । त्यसैले सदा लाइट हाउस रह्यौ भने मायाले कुनै पनि पाप कर्म गराउन सक्दैन । सदा पुण्य आत्मा बन्न पुग्छौ । यसरी आफूलाई पुण्य आत्मा सम्झन्छौ ? पुण्य आत्माले संकल्पमा पनि कुनै पाप कर्म गर्न सक्दैन । र, पाप त्यहाँ हुन्छ जहाँ बाबाको याद हुँदैन । जहाँ बाबा हुनुहुन्छ, त्यहाँ पाप हुँदैन । जहाँ पाप हुन्छ, त्यहाँ बाबा हुनुहुन्न । त्यसैले सदा को रहन्छ ? पाप समाप्त भयो हैन ? पुण्य आत्माका बच्चा हो त्यसैले पाप खत्म । आजदेखि म पुण्य आत्मा हुँ, पाप मेरो सम्मुख आउन सक्दैन— यो दृढ संकल्प गर । जसले सम्झन्छौ आजदेखि पापलाई सपना वा संकल्पमा पनि आउन दिदैनौ— उनीहरूले हात उठाऊ ! दृढ संकल्पको सलाई काँटीद्वारा २१ जन्मको लागि पाप कर्म जलाई दियो । बापदादा पनि यस्ता हिम्मत राख्ने बच्चाहरूलाई बधाई दिनुहुन्छ । यो पनि कति भाग्य हो, स्वयं बाबा बच्चाहरूलाई बधाई दिनुहुन्छ । यही स्मृतिद्वारा सदा खुशीमा रहेर सबैलाई खुशी बनाऊ ।

४) स्वदर्शन चक्रधारी बनेर स्वराज्य र विश्व राज्यको अधिकारी बन

संगमयुगमा बाबाद्वारा प्राप्त सबै टाइटल (स्वमान) स्मृतिमा रहन्छ ? बापदादा बच्चाहरूलाई पहिले पहिले टाइटल दिनुहुन्छ— स्वदर्शन चक्रधारी । बापदादाद्वारा प्राप्त टाइटल स्मृतिमा रहन्छ ? जति-जति स्वदर्शन चक्रधारी बन्छौ उति मायाजित बन्छौ । त्यसैले स्वदर्शन चक्र चलाइरहेका छौ ? स्वदर्शन चक्र चलाउँदा चलाउँदै कहिले स्वको बदलामा पर-दर्शन चक्र त चल्दैन ? स्वदर्शन चक्रधारी बन्ने स्व राज्य अनि विश्व राज्यको अधिकारी बन्न पुग्छन् । स्वराज्य अधिकारी अहिले बनेका छौ ? जो अहिले स्वराज्य अधिकारी बन्छन्, उनीहरू नै भविष्य राज्य अधिकारी बन्न सक्छन् । राज्य अधिकारी बन्नको लागि कन्ट्रोलिंग पावर शक्ति हुनुपर्छ । जतिखेर जुन कर्मेन्द्रियद्वारा जुन कर्म गराउन चाहन्छौ त्यो गराउन सक्नु, त्यसलाई भनिन्छ अधिकारी । यस्तो नियन्त्रण शक्ति छ ?

२०७२ मंसिर ६ आइतबार २२-११-२०१५ प्रातः मुरली “अव्यक्त बापदादा” रिवाइज ०७.०३.८१ मधुवन
कहिले आँखा वा मुखले धोका त दिदैन ! जब नियन्त्रण शक्ति हुन्छ अनि कुनै पनि कर्मेन्द्रियले कहिल्यै
संकल्प रूपमा पनि धोका दिन सक्दैन ।

५) साक्षीपनको सीट शानको सीट हो, यस सीटमा बस्नेवाला परेशानीबाट छुट्न पुग्छन्

ड्रामामा जे हुन्छ त्यसमा कल्याण नै भरिएको हुन्छ, यदि यो स्मृतिमा सदा रह्यौ भने कमाई जम्मा भइरहन्छ । समझदार बच्चाहरूले यही सोच्छन्— जे हुन्छ त्यो कल्याणकारी छ । किन, के को प्रश्न समझदारको मनमा उठ्न सक्दैन । यदि स्मृति रहन्छ— यो संगमयुग कल्याणकारी युग हो, बाबा पनि कल्याणकारी हुनुहुन्छ, तब श्रेष्ठ स्थिति बन्दै जान्छ । चाहे बाहिरीबाट हेर्दा नोक्सान देखिए पनि त्यो नोक्सानमा पनि कल्याण समाहित छ, यस्तो निश्चय हुनुपर्छ । बाबाको साथ र हात छ त्यसैले अकल्याण हुनै सक्दैन । अब पेपर धेरै आउँछन्, यसमा के, किन को प्रश्न नउठोस् । जे भए पनि हुन देऊ । बाबा हाम्रो, हामी बाबाको, त्यसैले कसैले केही गर्न सक्दैनन्— यसलाई भनिन्छ निश्चय बुद्धि । कुरा बदलियोस् तर तिमी बदलिनु हुँदैन— यो हो निश्चय । कहिले पनि मायाबाट परेशान त हुँदैनौ ? कहिले वातावरणबाट, कहिले परिवारबाट, कहिले ब्राह्मणहरूबाट परेशान हुन्छौ ? शानको सीटमा रहने गर । साक्षीपनको सीट शानको सीट हो, यसबाट टाढा भएनौ भने परेशानी समाप्त हुन पुग्छ । प्रतिज्ञा गर— कहिले पनि कुनै कुरामा परेशान हुन्न, गर्दिन । जब नलेजफुल बाबाको बच्चा बन्यौ, त्रिकालदर्शी बन्यौ भने परेशान कसरी हुन सक्छौ ! संकल्पमा पनि परेशानी नहोस् । ‘किन’ शब्दलाई समाप्त गर । किन शब्दको पछाडि लामो लाइन हुन्छ ।

बिदाइको समय

मेला देखेर खुशी भइरहेको छ हैन ? यो पनि ड्रामामा जे हुन्छ त्यो राम्रोभन्दा राम्रो हुन्छ । अब त धेरै आउँछन्, यो त केही पनि होइन । प्रबन्ध बढाउँदै जान्छौ, बढ्नेहरू बढ्दै जान्छन् । जब मधुवनमा भीड लाग्छ तब भक्तिमा यादगार बन्छ । जति बनाउँदै जान्छौ उति नै बढ्दै जान्छ, यो पनि वरदान मिलेको छ । यही यादगारमा कहानीहरू बनाएर देखाउँछन्— सागरसम्म पुगे, फेरि पनि सानो भयो । अब आबूरोडसम्म त पुग अनि गायन हुन्छ । आबूरोडबाट माउण्ट आबूसम्म लाइन बसेपछि प्रत्यक्षता हुन्छ । सोच्नेछन् यो के भइरहेको छ ? ध्यान त जान्छ नि । ब्रह्माकुमारीहरू कहाँसम्म पुगिसकेका छन् । अहिले यो त बच्चाहरूको मेला हो, जब बच्चा र भक्त मिसिन्छन् तब के हुनेछ ? अब त धेरै तयारी गर्नु छ । बाबालाई आउनु छ त्यसैले बच्चाहरूको पनि वृद्धि हुनु छ । वृद्धि भएन भने सेवाको के अर्थ । सेवाको अर्थ नै हो वृद्धि ।

वरदानः— सहन शक्तिद्वारा अविनाशी र मधुर फल प्राप्त गर्ने सर्वको स्नेही भव

सहन गर्नु मर्नु होइन, सबैको दिलमा स्नेह सहित जिउनु हो । जस्तो सुकै विरोधी होस्, रावणभन्दा पनि तेज होस् । एक पटक होइन १० पटक सहन गर्नु परोस् फेरि पनि सहन शक्तिको फल अविनाशी र मधुर हुन्छ । केवल यो भावना नराख, मैले यति धेरै सहन गरें भने उसले पनि केही गरोस् । अल्पकालको फलको भावना नराख । रहम भाव राख— यही हो सेवा भाव । सेवा भाववालाले सबैको कमजोरीलाई समाहित गर्छन् । उसको सामना गर्दैनन् ।

स्लोगनः— जे बितिसक्यौ त्यसलाई बिसिदिऊ, बितेको कुराबाट शिक्षा लिएर पछिको लागि सावधान होऊ ।